

25-10-2014

ఉదయము మురళి

ఓంశాంతి

'బాప్ దాదా'

మధువనము

మధురమైన పిల్లలారా - “ సదా ఖుషీ(సంతోషము)గా ఉంటే, స్మృతి యాత్ర సహజమైపోతుంది. స్మృతి ద్వారానే 21 జన్మలకు పుణ్యాత్మలుగా అవుతారు. ”

ప్రశ్న:- మీకు అందరికంటే మంచి సేవకులు లేక నౌకర్లు(బానిసలు) ఎవరు?

సమా:- ప్రకృతి బీభత్సాలు లేక సైన్స్ కనుగొనే నూతన ఆవిష్కారాలు. వీటి ద్వారా విశ్వములోని మురికి అంతా శుభ్రమైపోతుంది. ఇవి మీకు అన్నింటికంటే మంచి సేవకులు లేక బానిసలు, శుభ్రము చేయుటలో సహాయపడతాయి. ప్రకృతి అంతా మీ అధీనములో ఉంటుంది.

ఓంశాంతి. మధురాతి మధురమైన ఆత్మిక పిల్లలు ఏమి చేస్తున్నారు? యుద్ధ మైదానములో నిలబడి ఉన్నారు. నిజానికి నిలబడిలేరు. మీరు కూర్చుని ఉన్నారు కదా. మీది ఎంతో మంచి సైన్యము. ఈ సైన్యమును ఆత్మిక తండ్రి యొక్క ఆత్మిక సైన్యమని అంటారు. ఆత్మిక తండ్రితో యోగము చేసి రావణుని పై విజయము పొందుటకు ఎంతో సులభమైన పురుషార్థము చేయిస్తారు. మిమ్ములను గుప్త సైనికులని, గుప్త మహావీరులని అంటారు. వంచ వికారాల పై మీరు విజయము పొందుతారు. అందులో కూడా మొదటిది దేహభిమానము. ఈ విశ్వమంతటి పై విజయము పొందుటకు, విశ్వములో శాంతి స్థాపన చేయుటకు తండ్రి మీకు ఎంతో సులభమైన యుక్తి తెలిపిస్తున్నారు. ఇది పిల్లలైన మీకు తప్ప ఇతరులెవ్వరికీ తెలియదు. మీరు విశ్వములో శాంతి రాజ్యమును స్థాపన చేస్తున్నారు. అచ్చట అశాంతి, దుఃఖము, రోగముల నామ-రూపాలు కూడా ఉండవు. ఈ చదువు మిమ్ములను నూతన ప్రపంచమునకు అధికారులుగా చేస్తుంది. తండ్రి చెప్తున్నారు - మధురాతి మధురమైన పిల్లలారా, కామము పై విజయము పొందుకుంటే మీరు 21 జన్మలకు జగత్తీతలుగా అవుతారు. ఇది చాలా సులభము. మీరు శివబాబాగారి ఆత్మిక సైన్యము. రాముని విషయము, కృష్ణుని విషయము కాదు. పరమపిత పరమాత్మను రాముడంటారు. వారు చూపే రాముని సైన్యము మొదలైనవన్నీ తప్పు(రాంగ్). జ్ఞానసూర్యుడు ప్రకటమవుతూనే అజ్ఞానాంధకారము వినాశమవుతుందని మహిమ కూడా ఉంది. కలియుగము గాఢాంధకారము. ఇచ్చట ఎన్నో కొట్లాటలు, జగడాలు, గలాటాలు, కుమ్ములాటలు జరుగుతాయి. సత్యయుగములో ఇవి ఏవియూ ఉండవు. మీ రాజ్యస్థాపనలా చేస్తున్నారో గమనించండి. ఇందులో మీరు చేతులు కాళ్ళు కదిలించే పనే లేదు. ఇందులో ముఖ్యముగా దేహ భావమును వదిలేయాలి. ఇంట్లో ఉన్నా ఇది గుర్తుంచుకోండి - నేను ఆత్మను, దేహము కాదు. ఆత్మలైన మీరే 84 జన్మలు తీసుకుంటారు. ఇప్పుడిది మీకు అంతిమ జన్మ. పాత ప్రపంచము సమాప్తమైపోతుంది. దానిని పురుషోత్తమ సంగమ యుగమని, లీపుయుగమని అంటారు. శిఖరము చిన్నదిగా ఉంటుంది కదా. బ్రాహ్మణుల శిఖ (పిలక) ప్రసిద్ధి చెందింది. తండ్రి ఎంతో సులభంగా తెలిపిస్తారు. మీరు ప్రతి 5 వేల సంవత్సరాల తర్వాత వచ్చి రాజ్య ప్రాప్తి కొరకు తండ్రి ద్వారా చదువుకుంటున్నారు. లక్షము కూడా మీ ముందే ఉంది. శివబాబా ద్వారా మనము ఇలా తయారవ్వాలి. అవును పిల్లలారా, ఎందుకు కారు కేవలము

దేహాభిమానము వదలి స్వయమును ఆత్మగా భావించి తండ్రి అయిన నన్ను స్మృతి చేస్తే మీ పాపాలు సమాప్తమవుతాయి. ఈ జన్మలో పావనమైనందున 21 జన్మలు పూజ్యాత్మలుగా అవుతామని మీకు తెలుసు. ఆ తర్వాత క్రిందికి దిగుట ప్రారంభమౌతుంది. 84 జన్మల చక్రము మనదేనని కూడా మీకు తెలుసు. ప్రపంచములోని వారందరూ రారు. 84 జన్మల చక్రమువారు, ఈ ధర్మమునకు చెందినవారు మాత్రమే వస్తారు. సత్య త్రేతా యుగములను ఆ తండ్రి వచ్చి స్థాపన చేస్తారు. వారు ఇప్పుడు ఈ కర్తవ్యము చేస్తున్నారు. తర్వాత ద్వాపర, కలియుగాలు రావణుడు స్థాపించేవి. రావణుని చిత్రాలు కూడా ఉన్నాయి కదా. రావణుని కిలీటము పై భాగాన గాడిద తల చూపుతారు. వికారాల గాడిదగా అవుతారు. మనమెలా ఉండేవారమో ఇప్పుడు మీకు కూడా తెలిసింది. ఇది పాపాత్మల ప్రపంచము. పాపాత్మల ప్రపంచములో కోట్ల కొలది మనుష్యులున్నారు. పుణ్యాత్మల ప్రపంచ ప్రారంభములో 9 లక్షల మంది మాత్రమే ఉంటారు. ఇప్పుడు మీరు విశ్వమంతటికీ అధికారులుగా అవుతారు. ఈ లక్షీనారాయణులు విశ్వానికి అధికారులు కదా. స్వర్గ చక్రవర్తి పదవినిచ్చేది తండ్రి ఒక్కరే. తండ్రి చెప్తున్నారు - మీకు విశ్వ చక్రవర్తి పదవి ఇచ్చుటకై వచ్చాను. ఇప్పుడు తప్పక పావనంగా అవ్వాలి. ఇది మృత్యులోకములోని అంతిమ జన్మ, ఇందులోనే పవిత్రముగా అవ్వాలి. ఈ పాత ప్రపంచ వినాశనము మీ ముందే తయారుగా ఉంది. ఎటువంటి బాంబులు మొదలైనవి తయారు చేస్తున్నారంటే, ఇంట్లో కూర్చునే సమాప్తము చేసేస్తారు. ఇంట్లో కూర్చునే పాత ప్రపంచమును వినాశనము చేస్తామని అంటారు కూడా. ఇంట్లో కూర్చునే బాంబులు మొదలైనవి ఎలా వదులుతారంటే ప్రపంచమంతా సమాప్తము చేసేస్తారు. పిల్లలైన మీరు ఇంట్లో కూర్చుని యోగబలము ద్వారా విశ్వానికి అధికారులుగా అవుతారు. మీరు యోగబలముతో శాంతిస్థాపన చేస్తారు. వారు సైన్సు బలముతో ప్రపంచమంతటినీ సమాప్తము చేసేస్తారు. వారు మీ సేవకులు, మీకు సేవ చేస్తున్నారు. పాత ప్రపంచమును సమాప్తము చేసేస్తారు. ప్రకృతి భీషణాలు మొదలైనవన్నీ మీకు బానిసలుగా అవుతాయి. ప్రకృతి అంతా మీకు దాసిగా అవుతుంది. మీరు కేవలము తండ్రితో యోగము చేస్తారు. అందువలన పిల్లలైన మీకు చాలా సంతోషముండాలి. ఇటువంటి అత్యంత ప్రియమైన తండ్రిని ఎంత స్మృతి చేయాలి? ఈ భారతదేశమే శివాలయముగా ఉండేది. సత్యయుగములో సంపూర్ణ నిర్వికారులుండేవారు. ఇచ్చట అందరూ వికారులే. ఇప్పుడు మీకు స్మృతి కలుగుతూ ఉంది. తండ్రి మనకు చెడు వినకు..... చెడు మాటలు వినరాదు, నోటితో కూడా మాట్లాడరాదు అని చెప్తున్నారు. తండ్రి చెప్తున్నారు - మీరెంత మురికివారైపోయారు! మీ వద్ద అపారమైన ధనరాశులుండేవి. మీరు స్వర్గానికి అధికారులుగా ఉండేవారు. ఇప్పుడు స్వర్గానికి బదులు నరకానికి అధికారులుగా అయ్యారు. ఇది కూడా డ్రామాలో తయారయ్యే ఉంది. ప్రతి 5 వేల సంవత్సరముల తర్వాత పిల్లలను నేను రౌరవ నరకము నుండి వెలుపలికి తీసి స్వర్గములోకి తీసుకెళ్తాను. ఆత్మిక పిల్లలూ! మీరు నా మాట వినరా? పరమాత్మ అంటున్నారు - మీరు పవిత్ర ప్రపంచమునకు అధికారులైతే కాలేనిది ఏముంది?

వినాశనము తప్పక జరుగుతుంది. ఈ యోగబలము ద్వారానే మీ జన్మ-జన్మాంతరాల

పాపాలు నశిస్తాయి. అయితే జన్మ-జన్మాంతరాల పాపాలు సమాప్తమగుటకు సమయము పడుతుంది. పిల్లలు ప్రారంభము నుండి వచ్చినా 10 శాతము యోగము కూడా చేయరు. అందుకే పాపాలు నశించవు. క్రొత్త-క్రొత్త పిల్లలు వెంటనే యోగులుగా అవుతారు. అందువలన వారి పాపాలు తొలగిపోతాయి. అంతేకాక సేవలో నిమగ్నమౌతారని పిల్లలైన మీకు తెలుసు. ఇప్పుడు మనము వాపస్ వెళ్లాల్సి. తండ్రి తీసుకెళ్లుటకు వచ్చారు. పాపాత్మలు శాంతిధామము, సుఖధామానికి వెళ్లలేరు. వారు దుఃఖధామములోనే ఉంటారు. అందుకే బాబా చెప్తున్నారు - నన్ను పృథి చేస్తే మీ పాపాలు భస్మమైపోతాయి. అరే పిల్లలూ! సుగంధ పుష్పాలుగా తయారైపోండి. దైవ కులమునకు కళంకము తీసుకొని రావద్దు. మీరు వికారులైన కారణముగా ఎంతో దుఃఖమును అనుభవిస్తున్నారు. ఇది కూడా తయారైన డ్రామా. పవిత్రముగా కాకుంటే పవిత్ర ప్రపంచమైన స్వర్గములోకి రాలేరు. భారతదేశము స్వర్గముగా ఉండేది, కృష్ణపురములో ఉండేవారు. ఇప్పుడు నరకవాసులుగా ఉన్నారు. పిల్లలైన మీరు సంతోషంగా వికారాలను వదలాలి. విషమును త్రాగుట వెంటనే వదిలేయాలి. విషాన్ని త్రాగుతూ త్రాగుతూ మీరు వైకుంఠానికి వెళ్లలేరు. ఇప్పుడు మీరు ఇలా(లక్ష్మీనారాయణులుగా) తయారగుటకు పవిత్రులుగా అవ్వాలి. వీరు రాజ్యమును ఎలా ప్రాప్తి చేసుకున్నారో మీరు అర్థము చేసుకోగలరు. రాజయోగము ద్వారా ప్రాప్తి చేసుకున్నారు. ఇది చదువు కదా. బ్యాలిష్టరి యోగము, సర్జన్ యోగమెలాగో ఇది కూడా అలాంటిదే. అయితే ఇది రాజయోగము. సర్జన్తో యోగము (సంబంధము) ఉంటే సర్జన్ అవుతారు. ఇది భగవానువాచ. రథములో ఎలా ప్రవేశిస్తారు? అనేక జన్మల అంతిమ జన్మలో ఇతనిలో కూర్చుని, పిల్లలైన మీకు ఈ జ్ఞానమునిస్తాను. మీరు విశ్వ మాలికులని, పవిత్రులని తెలుసు. ఇప్పుడు పతితులుగా, భికారులుగా అయ్యారు. మరలా వీరే మొదటి నంబరులో వెళ్తారు. వీరిలోనే ప్రవేశించి జ్ఞానాన్ని ఇస్తారు. అనంతమైన తండ్రి చెప్తున్నారు - పిల్లలూ! పవిత్రమైతే మీరు సదా సుఖంగా ఉంటారు. సత్త్వయుగము అమరలోకము, ద్వాపర-కలియుగాలు మృత్యులోకము. పిల్లలకు ఎంతో బాగా అర్థము చేయిస్తున్నారు. ఇచ్చట ఆత్మాభిమానులుగా అవుతారు. మరలా దేహాభిమానములోనికి వచ్చి మాయతో పరాజయము పొందుతారు. ఒక్కసారిగా మురికి కాల్యంలో పడునట్లు ఒకే ఒక్క మాయ ఫిరంగి గుండు తగుల్తుంది. తండ్రి చెప్తున్నారు - ఇది మురికి కాల్య. ఇది సుఖము కానే కాదు. స్వర్గమంటే ఏది? ఈ దేవతల జీవన పద్ధతి ఎలా ఉందో చూడండి. దాని పేరే స్వర్గము. మిమ్ములను స్వర్గానికి అభికారులుగా చేస్తున్నారు. ఇంత చెప్తున్నా మరలా విషమును త్రాగుతామంటారు. అందువలన స్వర్గములోకి రాలేరు. శిక్షలు కూడా అనుభవిస్తారు. పిల్లలైన మీకు మాయతో యుద్ధము జరుగుతుంది. దేహాభిమానములోకి వచ్చి చాలా ఛీ-ఛీ(పాడు) పనులు చేస్తూ ఎవరూ చూచుట లేదనుకుంటారు. క్రోధము, లోభము గుప్తముగా ఉండవు. కామకలాపాలు రహస్యముగా జరుపుతారు. ముఖము నల్లగా చేసుకుంటారు, అలా అవుతూ-అవుతూ పవిత్రముగా ఉన్నవారు అపవిత్రముగా అయినందున ప్రపంచము కూడా మిమ్ములనే అనుసరించి మీ వెనుకే వచ్చేసింది. ఇటువంటి పతిత ప్రపంచమును తప్పక పరివర్తన చేయాలి. తండ్రి చెప్తున్నారు

- మీకు సిగ్గు లేదా? ఈ ఒక్క జన్మకైనా పవిత్రముగా తయారు కాలేరా?

భగవానువాచ - కామము మహాశత్రువు. వాస్తవానికి మీరు స్వర్గవాసులుగా ఉండేవారు. అప్పుడు చాలా ధనవంతులుగా ఉండేవారు. ఎంత ధనవంతులో చెప్పలేము. బాబా! మా పట్టణానికి రండి అని పిల్లలు అడుగుతారు. ముళ్ల అడవిలో కోతులను చూచుటకు రమ్మంటారా! పిల్లలైన మీరు శ్రామానుసారము సేవ చేయనే చేయాలి. తండ్రి, కొడుకును ప్రత్యక్షము చేశారనే గాయనముంది. పిల్లలే వెళ్లి సర్వుల కళ్యాణము చేయాలి. తండ్రి పిల్లలకు తెలియజేస్తున్నారు - మీరు యుద్ధ మైదానములో ఉన్నారని మరవకండి. మీ యుద్ధము 5 వికారాలతో జరుగుతుంది. ఈ జ్ఞానమార్గము పూర్తిగా భిన్నమయ్యింది. తండ్రి చెప్తున్నారు - నేను మిమ్ములను 21 జన్మలకు స్వర్గానికి అధికారులుగా చేస్తారు. తర్వాత మిమ్ములను నరకవాసులుగా చేసేదెవరు? రావణుడు తేడా గమనిస్తున్నారు కదా. జన్మ-జన్మాంతరాలు మీరు భక్తిమార్గములో గురువులను ఆశ్రయించారు. ఏ కొంచెము కూడా లభించలేదు. వీరిని సద్గురువు అని అంటారు. సిక్కులు సద్గురువు అకాలమూర్తి అని అంటారు కదా. వారిని ఎప్పుడూ మృత్యువు కబళించదు. ఆ సద్గురువు కాలులకు కాలుడు. తండ్రి చెప్తున్నారు - నేను పిల్లలైన మీ అందరినీ కాలుని పంజా నుండి విడిపించుటకు వచ్చాను. సత్యయుగములో కాలుడు రాడు. దానిని అమరలోకమంటారు. ఇప్పుడు మీరు శ్రీమతముననుసరించి అమరలోకము, సత్యయుగమునకు అధికారులుగా అవుతున్నారు. మీ యుద్ధము ఎటువంటిదో చూస్తున్నారు కదా. ప్రపంచములోని వారంతా ఒకరితో ఒకరు కొట్లాడుతూ, జగడలాడుతూ ఉంటారు. కానీ మీది పంచ వికారాల రావణునితో యుద్ధము. రావణుని పై విజయము పొందుతారు. ఇది అంతిమ జన్మ.

తండ్రి చెప్తున్నారు - నేను పేదల పెన్నిధిని. ఇచ్చటకు వచ్చేదే పేదవారు. ధనవంతుల అదృష్టములోనే లేదు. ధనపు నషాలో గర్వముతో ఉంటారు. ఇవన్నీ సమాప్తమైపోతాయి. ఇక కొద్ది సమయము మాత్రమే మిగిలి ఉంది. శ్రామా వ్లాను కదా. వారు తయారుచేసిన బాంబులు మొదలైనవి తప్పక ఉపయోగిస్తారు. పూర్వము యుద్ధాలలో బాణాలు, కత్తులు, తుపాకులు మొదలైనవి ఉపయోగించేవారు. ఇప్పుడు ఇంట్లో కూర్చొని సమాప్తము చేయగల బాంబులు కనుగొన్నారు. ఊరికే ఉంచుకోవడానికి ఇవి తయారు చేయలేదు. ఎన్ని రోజులుంచుకుంటారు. తండ్రి వచ్చారు కనుక వినాశము తప్పక కావాల్సిందే. శ్రామా చక్రము తిరుగుతూ ఉంటుంది. మీ రాజ్యము తప్పక స్థాపించబడుతుంది. ఈ లక్ష్మీనారాయణులు ఎప్పుడూ యుద్ధము చేయరు. అసురుల, దేవతల యుద్ధము జరిగినట్లు శాస్త్రాలలో చూపించారు. కానీ వారు సత్యయుగములోనివారు, వీరు ఆసురీ కలియుగములోని వారు. యుద్ధము జరుగుటకు వారు కలిసేదెలా? ఇప్పుడు మనము 5 వికారాలతో యుద్ధము చేస్తున్నామని మీరు తెలుసుకున్నారు. వీటి పై విజయము పొంది సంపూర్ణ నిర్వికారులై నిర్వికారి ప్రపంచానికి అధికారులవుతారు. లేస్తూ కూర్చుంటూ తండ్రిని స్మృతి చేయండి. దైవగుణాలు ధారణ చేయాలి. ఇది తయారైన శ్రామా కొంతమంది అదృష్టములో స్వర్గము లేనే లేదు. యోగబలము

ఉంటేనే వికర్షలు వినాశమౌతాయి. సంపూర్ణులుగా తయారవుతే, సంపూర్ణ ప్రపంచములోకి రాగలరు. తండ్రి కూడా శంఖద్వని చేస్తూ ఉంటారు. అయితే వారు మరలా భక్తిమార్గములో కూర్చుని శంఖము, మురళి మొదలైనవి తయారు చేశారు. తండ్రి ఈ నోటి ద్వారా తెలియజేస్తున్నారు. ఈ చదువును రాజయోగమంటారు. చాలా సులభమైన చదువు. తండ్రిని మరియు రాజ్యమును స్మృతి చేయండి. అనంతమైన తండ్రిని గుర్తించి రాజ్యపదవి తీసుకోండి. ఈ ప్రపంచమును మరచిపోండి. మీరు బేహద్ సన్యాసులు. ఈ పాత ప్రపంచమంతా సమాప్తమౌతుందని మీకు తెలుసు. ఈ లక్ష్మీనారాయణుల రాజ్యములో కేవలం భారతదేశము మాత్రమే ఉండేది. అచ్చా!

మధురాతి మధురమైన అపూర్వాపమైనపిల్లలకు మాత - పిత, బాప్ దాదాలప్రియస్మృతులు మరియు

గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.

ధారణకొరకు ముఖ్యసారము:-

1. మీ డైవ్ కులానికి కళంకము తీసుకొని రారాదు. పుష్పాలుగా తయారవ్వాలి. అనేకాత్మల కళ్యాణము చేయు సేవ చేసి తండ్రిని ప్రత్యక్షము చేయాలి.
2. సంపూర్ణ నిర్వికారులుగా తయారగుటకై మలిన మాటలు వినరాదు, నోటితో మాట్లాడరాదు. చెడు వినకు, చెడు మాట్లాడకు..... (హియర్ నో ఈవిల్, టాక్ నో ఈవిల్) దేహాభిమానానికి వశమై ఎలాంటి ఛీ-ఛీ పనులు చేయరాదు.

వరదానము:- “భృత సంకల్పము అను అగ్గిపుల్ల ద్వారా ఆత్మిక బాంబు అనే చిచ్చుబుడ్డిని

(బాణసంచాను) వెలిగించే సదా విజయభవ”

ఈ రోజులలో చిచ్చుబుడ్లలో(బాణసంచాలో) బాంబులు తయారు చేస్తున్నారు. కానీ మీరు దృఢ సంకల్పము అను అగ్గిపుల్లతో ఆత్మిక బాంబు అను చిచ్చుబుడ్డిని వెలిగించండి. దాని ద్వారా పాతదంతా సమాప్తమైపోతుంది. ప్రపంచములోనివారు బాణసంచా కాల్పుటలో ధనము పోగొట్టుకుంటారు. కానీ మీరు సంపాదిస్తారు. వారిది బాణసంచా ఆట, మీది ఎగిరేకక అనే ఆట. ఇందులో మీరు విజయం పొందుతారు. కనుక డబల్ లాభము తీసుకోండి. కాల్పనూ కాల్పండి (వికారాలను), సంపాదన కూడా చెయ్యండి - ఈ విధిని అనుసరించండి.

స్లోగన్:- “ఏదైనా విశేష కార్యములో సహాయకారులుగా అగుటే ఆశీర్వాదాల

లిఫ్ట్ తీసుకొనుట”